



ТАТАРСТАН РЕСПУБЛИКАСЫ ЗАКОНЫ

Татарстан Республикасында йорт хайваннарын тотуның аерым мәсьәләләре турында

Татарстан Республикасы
Дәүләт Советы тарафыннан
2014 елның 13 февралендә
кабул ителде

1 статья. Әлеге Законның жайга салу предметы

1. Әлеге Закон жәмәгать тәртибен, йорт хайваннарының тискәре йогынтысыннан кешеләрне яклауны, йорт хайваннарына карата рәхимсезлек кылуны булдырмауны тәмин итү максатларында Татарстан Республикасында йорт хайваннарын тотуның гомуми принципларын һәм төп кагыйдәләрен, шулай ук йорт хайваннарының аерым төрләрен тоту үзенчәлекләрен билгели.

2. Авыл хужалыгы терлеген, фәнни оешмаларының фәнни тикшеренүләре объектлары булып торучы, хезмәт яисә коммерция максатларында кулланыла торган йорт хайваннарын, шулай ук читлектәге кыргый хайваннарны тоту өлкәсендәге мөнәсәбәтләр федераль законнар һәм Россия Федерациясенә башка норматив хокукый актлары белән, шулай ук алар нигезендә кабул ителә торган Татарстан Республикасы законнары һәм башка норматив хокукый актлары белән жайга салына.

2 статья. Әлеге Законда кулланыла торган төп төшенчәләр

Әлеге Законда түбәндәге төп төшенчәләр кулланыла:

- 1) йорт хайваны – физик яисә юридик затлар каравындагы хайван;
- 2) йорт хайванын тоту – йорт хайванының гомерен һәм сәламәтлеген саклап калу, йорт хайванының сәламәт токымын алу өчен, шулай ук жәмәгать тәртибен, кешеләрнең һәм хайваннарның иминлеген тәмин итү өчен йорт хайваны хужасы тарафыннан күрелә торган чаралар;
- 3) йорт хайваннарына карата рәхимсезлек кылу – йорт хайванының имгәнүенә, жәрәхәтләнүенә, авыруына яисә үлеменә китергән белә торып кылган гамәл яисә гамәл кылмау;
- 4) йорт хайванын урамда йөртү – йорт хайванын аны тоту урыны булып тора торган урыннан яисә жир кишәрлегеннән читкә алып чыгу;
- 5) хайваннар өчен приют – күзәтүчесез хайваннарны, шулай ук хужалары карый алмаган йорт хайваннарын тоту өчен билгеләнгән урын;

6) күзәтүчесез хайваннарны вакытлыча тоту пункты – күзәтүчесез хайваннарны тикшерү, мәжбүри профилактик ветеринар чаралар үткөрү, стерильләштерү (кастрацияләү) максатларында вакытлыча тоту өчен билгеләнгән урын;

7) этне теркәү турында таныклык – этне теркәгәндә бирелә торган документ, ул эт һәм аның хужасы турындагы мәгълүматны үз эченә ала;

8) этнең идентификация номеры – этне теркәгәндә аңа бирелә торган номер;

9) кечкенә эт – жылкә калкымыннан бие 30 сантиметрдан ким булган эт.

3 статья. Йорт хайваннарын тотуның төп принциплары

Йорт хайваннарын тоту түбәндәге төп принципларга нигезләнә:

- 1) йорт хайваннарына карата кешелекле мөнәсәбәт;
- 2) санитария-эпидемиология һәм ветеринария кагыйдәләрен үтәү;
- 3) халыкны кеше һәм хайваннар өчен уртак чирләрдән һәм йорт хайваннарының тискәре йогынтысыннан яклау;
- 4) йорт хайваннарын яклау гамәлләрен башкаруда Татарстан Республикасы дәүләт хакимияте органнарының, жирле үзидарә органнарының катнашуы;
- 5) йорт хайваннарын тоту өлкәсендәге законнарны бозган өчен җаваплылык.

4 статья. Йорт хайваннарын тоту өлкәсендә Татарстан Республикасы Министрлар Кабинеты вәкаләтләре

1. Йорт хайваннарын тоту өлкәсендә Татарстан Республикасы Министрлар Кабинеты вәкаләтләренә түбәндәгеләр керә:

- 1) күзәтүчесез хайваннарны, шул исәптән югалган йорт хайваннарын аулау, тоту һәм исәбен җайга салу, шулай ук югалган йорт хайваннарының хужаларын эзләү буенча чаралар күрү;
- 2) этне теркәү турында таныклыкның формасын билгеләү;
- 3) потенциал куркыныч эт токымнарының исемлеген билгеләү;
- 4) тиешле территориядә әлеге Законда каралган тәртиптә теркәлгән этләрне саныннан чыгып, муниципаль берәмлектә этләрне урамда йөртү өчен урыннар булдыру зарурлыгын ачыклау критерийларын (нормаларын) билгеләү;
- 5) Россия Федерациясе законнары һәм Татарстан Республикасы законнары нигезендә йорт хайваннарын тоту өлкәсендә башка вәкаләтләрне гамәлгә ашыру.

2. Әлеге статьяның 1 өлешендә күрсәтелгән вәкаләтләр турыдан-туры Татарстан Республикасы Министрлар Кабинеты яисә Татарстан Республикасының ул вәкаләт биргән башкарма хакимияте органнары тарафыннан гамәлгә ашырыла.

5 статья. Йорт хайваннарын тоту өлкәсендә жирле үзидарә органнары вәкаләтләре

1. Жирле үзидарә органнары үз компетенцияләре чикләрендә:

- 1) этләрне урамда йөртү өчен урыннар билгелиләр һәм җиһазлыйлар;
- 2) югалган йорт хайваннарының хужаларын эзләү буенча чаралар күрәләр;

3) Россия Федерациясе законнары һәм Татарстан Республикасы законнары нигезендә йорт хайваннарын тоту өлкәсендә башка вәкаләтләрне гамәлгә ашыралар.

2. Йорт хайваннарын тоту өлкәсендәге аерым дөүләт вәкаләтләре жирле үзидарә органнары тарафыннан аларга Россия Федерациясе законнарында билгеләнгән тәртиптә күрсәтелгән вәкаләтләр бирелгән очракта гамәлгә ашырыла.

6 статья. Йорт хайваннарын тоту шартлары

1. Йорт хайваннарын тоту урыннары йорт хайваннарының индивидуаль, шул исәптән пространствога, температурага, яктылыкка һәм жилләтелүгә кагылышлы ихтыяжларын исәпкә алып жиһазландырылырга тиеш.

2. Йорт хайваның жир кишәрлегендә тотканда, аның өчен әлеге статьяның 1 өлешендә билгеләнгән таләпләргә җавап бирә торган, аны тоту өчен җайлаштырылган урын корылган булырга тиеш.

3. Йорт хайваның торак урында тотканда аның хужасы шушы торак урында яшәүче гражданның хокукларын һәм законлы мәнфәгатьләрен сакларга, санитария-эпидемиология һәм ветеринария кагыйдәләрен, шулай ук торак урыннардан файдалану кагыйдәләрен үтәргә тиеш.

4. Йорт хайваның берничә гаилә яши торган торак урында тоту күрсәтелгән гаиләләренң барлык балигъ әгъзаларының язма ризалыгы булганда гына рөхсәт ителә. Күпфатирлы йорттагы торак урында потенциал куркыныч токымлы этне тоту өчен шулай ук потенциал куркыныч токымлы этне тоту планлаштырылган торак урын белән бер подъездда урнашкан торак урыннарда яшәүче күпчелек балигъ гражданның язма ризалыгын алу таләп ителә. Әлеге өлештә күрсәтелгән таләпләр торак урыннарда сукуларны йөртүче этләргә тоту очракларына кагылмый.

5. Жир кишәрлегендә тотылучы эт тирә-яктагыларның куркынычсызлыгын тәмин итә торган бәйдә яисә вольерда булырга тиеш. Жир кишәрлеге эт аның чикләреннән мөстәкыйль рәвештә чыга алмаслык алым белән киртәләнгән очракта, этне жир кишәрлегендә бәйдән башка һәм вольердан читтә тоту рөхсәт ителә. Жир кишәрлеге территориясенә керү урынында жир кишәрлегендә эт булу турында кисәтү язуы урнаштырылган булырга тиеш.

7 статья. Йорт хайваннары хужаларының бурычлары

1. Йорт хайваннарының хужалары түбәндәгеләрне үтәргә тиеш:

1) йорт хайванына карата рәхимсезлек кылуга юл куймаска;

2) йорт хайваның карауны аның табигый, шул исәптән тулы рационлы азыкка, суга, йокыга, физик нагрузкага ихтыяжларын исәпкә алып башкарырга;

3) йорт хайванына ветеринария ярдәмен күрсәтүне һәм йорт хайванына карата мәжбүри профилактик ветеринария чараларын үткәрүне үз вакытында тәмин итәргә;

4) вакытлыча изоляцияләүне, контрацептив чараларны, стерильләштерүне (кастрацияләүне) куллану юлы белән йорт хайванының кирәкмәгән үрчемән булдырмау чараларын күрергә;

5) тынлыкны һәм гражданнар тынычлыгын бозмаса, йорт хайваның тотканда аларның куркынычсызлыгын тәэмин итәргә;

6) йорт хайванының башка хайваннарны яисә кешеләрне тешләү очраклары турында тешләү вакытыннан алып бер көн эчендә Татарстан Республикасы башкарма хакимиятенә ветеринария эше өлкәсендәгә вәкаләтле органына яисә аның буйсынуындагы учреждениеләргә хәбәр итәргә һәм йорт хайваның тикшерү өчен бирергә;

7) хужаның рәттән ике көннән артык йорт хайваның карап тору мөмкинлеген булмаса, йорт хайваның, тоту өчен, хайваннар өчен приютка урнаштырырга яисә аны, тоту өчен, башка затларга бирергә;

8) гомуми файдаланудагы урыннарны һәм территорияләрне йорт хайваннары тарафыннан пычратуга юл куймаса;

9) йорт хайваннарын урамда йөрткәндә, аларның табигый ихтыяж калдыкларын җыярга;

10) әлеге Законда билгеләнгән тәртиптә теркәлгән этне, тоту өчен, башка затка тапшырганда, этне теркәү турындагы таныклыкны бирергә;

11) йорт хайванына милек хокукыннан яисә башка хокуктан баш тарткан очракта, аңа яңа хужа табарга яисә аны күзәтүчесез хайваннарны вакытлыча тоту пунктына тапшырырга;

12) йорт хайваны үлгән очракта, биологик калдыкларны җыюны, утильләштерүне һәм юк итүне башкаруны җайга сала торган Россия Федерациясе норматив хокукий актлары нигезендә аны утильләштерүне тәэмин итәргә;

13) Россия Федерациясе законнары һәм Татарстан Республикасы законнары нигезендә йорт хайваннарын тоту буенча башка таләпләрне үтәргә.

2. Йорт хайваннары хужаларына түбәндәгеләр тыела:

1) йорт хайванының имгәнүенә, жәрәхәтләнүенә, авыруына яисә үлүенә китерә торган инвентарь һәм башка җайланмалар куллану;

2) йорт хайваның башка хайваннарга яисә кешеләргә өстөрү;

3) йорт хайваның өйрәтүнең (дрессировкалауның) кешелексез алымнарын куллану;

4) йорт хайваннары катнашында сугышлар оештыру һәм үткөрү.

8 статья. Этләрне теркәү

1. Татарстан Республикасы территориясендә этләрне исәпләү, кеше һәм хайваннар өчен уртак авырулар килеп чыгуны кисәтү, югалган этләрне эзләү һәм аларны хужаларына кайтару максатларында Татарстан Республикасында этләрне теркәү алар турында хәбәр ителгәннән соң гамәлгә ашырыла.

2. Этне теркәү өчен аның хужасы Татарстан Республикасы башкарма хакимиятенә этләрне теркәүгә вәкаләтле органына (алга таба – вәкаләтле орган) гариза белән мөрәҗәгать итә һәм этен тикшерү өчен бирә. Этне теркәгәндә аның хужасына этне теркәү турында таныклык бирелә, анда түбәндәгеләр күрсәтелә:

1) этнең теркәгәндә бирелә торган идентификация номеры;

2) эт хужасының фамилиясе, исеме, атасының исеме, паспорт белешмәләре, аның булу урыны буенча яисә яшәү урыны буенча теркәлүе турында, шулай ук фактта яшәү урыны хакында (әгәр хужасы физик зат булса) белешмәләр;

3) юридик затның атамасы һәм урнашу урыны (әгәр хужасы юридик зат булса);

4) этнең токымы, женесе, төсе, исеме, аерым билгеләре, этнең электрон мәгълүмат чыганагы (микрочибы) булу турында белешмәләр;

5) эткә карата үткәрелгән мәжбүри профилактик ветеринария чаралары турында мәгълүмат;

6) эт тотылачак урынның яисә жир кишәрлегенәң адресы.

3. Әлеге статьяның 2 өлешендә күрсәтелгән белешмәләр үзгәргән очракта, эт хужасы 14 көн эчендә этне теркәү турындагы таныклыкка тиешле үзгәрешләр кертү хакында гариза белән вәкаләтле органга мөрәжәгать итәргә тиеш.

4. Этне теркәү, этне теркәү турындагы таныклыкка үзгәрешләр кертү Татарстан Республикасы Министрлар Кабинеты тарафыннан билгеләнгән тәртиптә башкарыла. Этне теркәү, этне теркәү турындагы таныклыкка үзгәрешләр кертү өчен түләү алынмый. Этне теркәгән вакытта ветеринария хезмәтләре күрсәтелсә, аларны күрсәткән өчен түләү алына, аның күләме Татарстан Республикасы башкарма хакимиятенәң ветеринария эше өлкәсендәге вәкаләтле органы тарафыннан билгеләнә.

5. Эт үлгән яисә ул күзәтүчесез хайваннарны вакытлыча тоту пунктына тапшырылган очракта, этне теркәү исәбеннән чыгару аның хужасы гаризасы буенча гамәлгә ашырыла.

9 статья. Этләрне урамда йөртү кагыйдәләре

1. Этне урамда йөртүче зат, әйләнә-тирәдәгеләрнең иминлеген тәмин итү максатларында, этнең хәрәкәтләрен контрольдә тотарга һәм урамда йөргәндә агрессив тәртибен булдырмаска тиеш.

2. Этне урамда йөртү, өч айга кадәр көчәкләрне һәм махсус сумкага (контейнерга) салынган яисә урамда йөртүче кулында булган кечкенә этләрне урамда йөртү очраklарыннан тыш, бау (этне тотып тора торган башка жайланма), муенчак һәм борынчак кулланып башкарыла. Әлеге Законда билгеләнгән тәртиптә теркәлгән этнең муенчагында аның идентификация номеры күрсәтелгән булырга тиеш. Этне урамда баусыз йөртү торак пунктлар чикләреннән читтә, шулай ук урамда болай йөртүне рөхсәт итә торган билгеләр урнаштырылган урыннарда рөхсәт ителә.

3. Түбәндәгеләр тыела:

1) этләрне балалар һәм спорт мәйданчыкларында, пляжларда, мәгариф һәм медицина оешмалары территорияләрендә урамда йөртү;

2) этләрне граждaннарның күпләп ял итү урыннарында урнашкан су объектларында коендыру;

3) әлеге Закон белән билгеләнгән тәртиптә теркәлмәгән этләрне жәмәгать урыннарында аларның табигый ихтыяжларын канәгатьләндерү максатларында урамда йөртү;

4) этләрне урамда йөрткәндә аларны караусыз калдыру;

5) алкогольле, наркотик яисә токсик исерү халәтендәгә затларга, шулай ук яше һәм сәламәтлек торышы буенча этләрнең хәрәкәтләрен контрольдә тоталмаган һәм урамда йөргәндә агрессив тәртибен булдырмый кала алмаган затларга этләрне урамда йөртү;

6) 14 яшкә житмәгән затларга, кечкенә этләрне урамда йөртү очракларыннан тыш, этләрне урамда йөртү.

10 статья. Йорт хайваннарын юк итү

1. Йорт хайваннарын түбәндәгә очракларда юк итү рәхсәт ителә:

1) йорт хайваннарында аеруча куркыныч хайван авырулары табылган очракта;

2) артык агрессив йорт хайваннарын;

3) һөжүм итүче йорт хайваны кешеләрнең гомере яисә сәламәтлеге өчен куркыныч тудырса, әлеге хайваннан сакланган вакытта;

4) законнарда каралган башка очракларда.

2. Йорт хайваннарын юк итү, әлеге статьяның 1 өлешендәгә 3 пунктында каралган очраклардан тыш, балигъ булмаганнар катнашында рәхсәт ителми һәм, тиз һәм авыртуларсыз үлемне гарантияли торган алымнар кулланып, ветеринария өлкәсендәгә белгеч тарафыннан башкарылырга тиеш.

11 статья. Йорт хайваннарын тоту өлкәсендә законнарны бозган өчен җаваплылык

Йорт хайваннарын тоту өлкәсендә законнарны бозуда гаепле затлар Россия Федерациясе законнары һәм Татарстан Республикасы законнары нигезендә җаваплылыкка тартылалар.

12 статья. Күчмә нигезләмәләр

Әлеге Законның 6 статьясындагы 4 өлеше таләпләре 2015 елның 1 гыйнварына кадәр әлеге Законда билгеләнгән тәртиптә теркәлгән этләрне күпфатирлы йортларда торак урыннарында тоту очракларына кагылмый.

13 статья. Әлеге Законның үз көченә керүе

1. Әлеге Закон, бу статьяда үз көченә керүнең башка сроклары билгеләнгән нигезләмәләреннән тыш, рәсми басылып чыккан көненнән соң 60 көн узгач үз көченә керә.

2. Татарстан Республикасы Министрлар Кабинеты әлеге Законны гамәлгә ашыруны тәмин итә торган норматив хокукий актларны әлеге Закон үз көченә керткән көннән дә соңга калмыйча кабул итәргә тиеш.

3. Әлеге Законның 6 статьясындагы 4 өлеше, 9 статьясындагы 3 өлешенң 3 пункты 2015 елның 1 гыйнварыннан үз көченә керә.

4. Әлеге статьяның 2 өлеше шушы Закон рәсми басылып чыккан көннән үз көченә керә.

Татарстан Республикасы
Президенты



Казан, Кремль
2014 елның 7 марты
№ 16-ТРЗ

Р.Н. Миңнеханов